

5 സെർഗേയ് അക്താക്കൊവ്

# സിന്ദുരപ്പച്ചം



5

5

സെർഗേയ് അക്താക്കൊവ്

# സിന്ദുപുഷ്പം

ചിത്രങ്ങൾ: ഗബീന അൻഫീലോവ

വിവർത്തനം: ഗോപാലകൃഷ്ണൻ

6





പണ്ടുപണ്ടൊരു രാജ്യത്തു് ധനികനായൊരു വ്യാപാരിയുണ്ടായിരുന്നു. കണക്കില്ലാത്ത സ്വത്തിന്റെ ഉടമയായിരുന്നു അയാൾ. സ്വർണ്ണവും വെള്ളിയും മുത്തുകളും രത്നങ്ങളും ദൂരദേശങ്ങളിലുണ്ടാക്കിയ കൗതുകവസ്തുക്കളുംകൊണ്ടു് അയാളുടെ അറകൾ നിറഞ്ഞുകവിഞ്ഞിരുന്നു. അയാൾക്കു് മൂന്നു പെൺമക്കളുണ്ടായിരുന്നു. മൂവരും അതിസുന്ദരിമാരായിരുന്നെങ്കിലും ഇളയവൾക്കായിരുന്നു ഏറ്റവും കൂടുതൽ സൗന്ദര്യം.

ചരക്കുകൾ കപ്പലിൽ കയറ്റി കടലിനപ്പുറത്തേയ്ക്കു പോകാൻ റെിക്കൽ വ്യാപാരി തീരുമാനിച്ചു. യാത്രതിരികുന്നതിനുമുമ്പു് പുത്രിമാരെ വിളിച്ചു് അയാൾ ഇങ്ങനെ പറഞ്ഞു:

“എന്റെ പുന്നാരമക്കളേ, ഞാൻ ചരക്കുകൾ വിൽക്കാൻ കടലിനപ്പുറത്തേയ്ക്കു പോവുകയാണ്. ഞാനില്ലാത്തപ്പോൾ നിങ്ങൾ യോജിപ്പോടെ നല്ല കട്ടികളായി ജീവിക്കണം. തിരിച്ചവരുമ്പോൾ ഞാൻ നിങ്ങൾക്കു് ഓരോ സമ്മാനം കൊണ്ടുവരാം. എന്തു വേണമെന്ന് ആലോചിച്ചു തീരുമാനിച്ചിട്ടു് മൂന്നു ദിവസത്തിനകം ഏന്നോടു പറഞ്ഞാൽ മതി.”

പെൺകുട്ടികൾ മൂന്നു പകലും മൂന്നു രാത്രിയും തലപുകഞ്ഞാലോചിച്ചു. ഒടുവിൽ അമ്പർ അച്ഛന്റെ മുസിമെത്തി. ആദ്യം മുത്ത മകൾ അച്ഛനെ താണു വണങ്ങിയിട്ട് ഇങ്ങനെ പറഞ്ഞു:

“പ്രിയപ്പെട്ട അച്ഛാ, എനിക്ക് സ്വർണ്ണക്കുസവോ വെള്ളിക്കുസവോ വിലപിടിച്ച് രോമക്കോട്ടോ വെൺമുത്തോ കൊണ്ടുവരേണ്ട. നവരത്തങ്ങൾ പതിച്ച ഒരു സ്വർണ്ണക്കിരീടമാണ് എനിക്ക് വേണ്ടത്. പൂർണ്ണചന്ദ്രന്റെ തിളക്കത്തോടെ ഇരുട്ടിനെ വെളിച്ചമാക്കുന്ന ഒരു കിരീടം..”

സത്യസന്ധനായ വ്യാപാരി കുറച്ചനേരം ചിന്താമഗ്നനായി നിന്നിട്ട് പറഞ്ഞു:

“അങ്ങനെയൊക്കട്ടെ, മകളേ. ഞാൻ അത്തരം ഒരു കിരീടം കൊണ്ടുവരാം. കടലിനക്കരെയുള്ള ഒരു രാജകുമാരിക്ക് അത്തരം ഒരു കിരീടമുണ്ട്. പാറക്കെട്ടുകൾ നിറഞ്ഞ ഒരു പർവ്വതത്തിൽ പാറകൾ തുരന്നുണ്ടാക്കിയ ഒരു ഗുഹയിൽ ഏഴ് താഴകളിട്ട പൂട്ടിയ ഏഴ് ഇരുമ്പുവാതിലുകൾക്കുള്ളിലാണ് അതു സൂക്ഷിച്ചിരിക്കുന്നത്. അതു കിട്ടുക അത്ര എളുപ്പമുള്ള കാര്യമല്ല. എങ്കിലും എന്റെ പണംകൊണ്ട് നേടാൻ കഴിയാത്തതല്ല..”

രണ്ടാമത്തെ മകൾ അച്ഛനെ താണു വണങ്ങിയിട്ട് പറഞ്ഞു:

“പ്രിയപിതാവേ, എനിക്ക് സ്വർണ്ണക്കുസവോ വെള്ളിക്കുസവോ വിലപിടിച്ച് സൈബീരിയൻ രോമക്കോട്ടോ വെൺമുത്തുമാലയോ നവരത്തങ്ങൾ പതിച്ച സ്വർണ്ണക്കിരീടമോ വേണ്ട. എനിക്ക് പൗരസ്ത്യദേശത്തെ അച്ഛസ്സടികം കൊണ്ടുണ്ടാക്കിയ ഒരത്ഭുതകണ്ണാടി കൊണ്ടുവന്നാൽ മതി. ഭൂമുഖത്തുള്ള സകല സന്ദരവസ്തുക്കളും അതിൽ നോക്കിയാൽ എനിക്ക് കാണാൻ കഴിയണം. എന്റെ അഴകു വർദ്ധിപ്പിക്കുകയും എന്നും ചെറുപ്പമാണെന്നു തോന്നിക്കുകയും ചെയ്യുന്ന ഒരു കണ്ണാടിയായിരിക്കണം അത്..”

സത്യസന്ധനായ വ്യാപാരി വീണ്ടും ചിന്തയിലാണ്ടു, കറെക്കുഴിഞ്ഞു അയാൾ പറഞ്ഞു:

“അങ്ങനെയൊക്കട്ടെ, മകളേ. ഞാൻ അത്തരം ഒരു അത്ഭുതകണ്ണാടി കൊണ്ടുവരാം. പേർഷ്യയിലെ പാഴ്ഷയുടെ പുത്രിക്ക് അത്തരമൊരു കണ്ണാടിയുണ്ട്. പൊക്കമുള്ള ഒരു പാറക്കെട്ടിന്റെ മുകളിലുള്ള പൊക്കമുള്ള ഒരു ശിലാഗോപുരത്തിന്റെ മുകളിലാണ് അതു സൂക്ഷിച്ചിരിക്കുന്നത്. ഏഴ് താഴകളിട്ട പൂട്ടിയ ഏഴ് ഇരുമ്പുവാതിലുകൾ കടന്നുവേണം കണ്ണാടി ഇരിക്കുന്നിടത്തെത്താൻ.

ഗോപുരത്തിന്റെ കവാടത്തിലെത്തണമെങ്കിൽ മുമ്പായിരം പടവുകൾ കയറണം. മുർച്ചയുള്ള വാളു വീശിക്കൊണ്ട് ഒരു പേർഷ്യൻ പടയാളി ഓരോ പടവിലും രാപകൽ കാവൽ നിൽക്കുന്നുണ്ട്. ഇരുമ്പുവാതിലുകളുടെ താക്കോലുകൾ രാജകുമാരിയുടെ അർപ്പട്ടയിൽ തൂക്കിയിട്ടിരിക്കുകയാണ്. നിന്റെ ചേച്ചിയുടെ ആഗ്രഹം നിറവേറുന്നതിലും വിഷമം പിടിച്ച ഒന്നാണിത്. എങ്കിലും എന്റെ പണംകൊണ്ടു നേടാൻ കഴിയാത്തതായി ഒന്നുചില്ല."

അടുത്തതായി ഇളയ മകൾ വന്ന് അച്ഛനെ താണുവണങ്ങിയിട്ടു പറഞ്ഞു:

"പ്രിയപിതാവേ, എനിക്കു് സ്വർണ്ണക്കുസവോ വെള്ളിക്കുസവോ വില പിടിച്ച സൈബീരിയൻ റോമക്കോട്ടോ വെൺമുത്തുമാലയോ രത്നപതിച്ച കിരീടമോ അത്തുകണ്ണാടിയോ ഒന്നും വേണ്ട. ഭൂമുഖത്തെ ഏറ്റവും ഭംഗിയുള്ള പുഷ്പമായ സിന്ദൂരപുഷ്പമാണു് എനിക്കു വേണ്ടതു്."

സത്യസന്ധനായ വ്യാപാരി വീണ്ടും ചിന്താമഗ്നനായി. വളരെ നേരം കഴിഞ്ഞാണ് അയാളൊരു തീരുമാനത്തിൽ എത്തിച്ചേർന്നതു്. അയാൾ തന്റെ ഇഷ്ടപ്രതിയെ കെട്ടിപ്പിടിച്ച് ഉമ്മവെച്ചിട്ടു് പറഞ്ഞു:

"മകളേ, നിന്റെ ജ്യേഷ്ഠത്തിമാരുടെ ആഗ്രഹം സാധിക്കുന്നതിനേക്കാൾ പതിന്മടങ്ങ് ബുദ്ധിമുട്ടുള്ള ഒരു കാര്യമാണിതു്. ഒരാൾക്കു് എന്താണു വേണ്ടതെന്നു നിശ്ചയമുണ്ടെങ്കിൽ അതന്വേഷിച്ചു കണ്ടുപിടിക്കാൻ കഴിയും. എന്നാൽ താനന്വേഷിക്കുന്നതു് എന്താണെന്നു നിശ്ചയമില്ലെങ്കിലോ? ചുവന്ന പുഷ്പങ്ങൾ ഏവിടെയും സുലഭമാണു്. എന്നാൽ ഭൂമിയിലെ ഏറ്റവും ഭംഗിയുള്ള പൂ ഏതാണെന്നു് എങ്ങിനെ അറിയും? ഞാൻ ആവതു ശ്രമിച്ചുനോക്കാം. എന്നാൽ നിന്റെ ആഗ്രഹം എനിക്കു നിറവേറാൻ കഴിയാതെ പോയാൽ നീ പിണങ്ങരുതു്."

കപ്പലിൽ ചരക്കു നിറച്ചു് വ്യാപാരി യാത്ര തിരിച്ചു. അപരിചിതങ്ങളായ അനേകം രാജ്യങ്ങളിൽ അയാൾ ചരക്കുകൾ വിറ്റഴിച്ചു. മൂത്ത മകൾക്കു കൊടുക്കാൻ, ഇരുട്ടിനെ വെളിച്ചമാക്കാൻ കഴിയുന്ന രത്നഖചിതമായ സ്വർണ്ണക്കിരീടം അയാൾ കരസ്ഥമാക്കി. രണ്ടാമത്തെ മകൾ ആവശ്യപ്പെട്ട അത്തുകണ്ണാടിയും അയാൾ കണ്ടെത്തി. ഭൂമുഖത്തുള്ള എല്ലാ സുന്ദരവസ്തുക്കളേയും പ്രതിഫലിപ്പിക്കുന്ന ആ കണ്ണാടിയിൽ മുഖം നോക്കുന്ന യുവതിക്കു് ഒരിക്കലും പ്രായം കൂടുകയില്ല, സൗന്ദര്യം കൂടുകയും ചെയ്യും. എന്നാൽ തന്റെ കണ്ണിലുണ്ണിയായ ഇളയ മകൾ ആവശ്യപ്പെട്ട സമ്മാനം മാത്രം കണ്ടെത്താൻ ആ പിതാവിനു്




കഴിഞ്ഞില്ല. ലോകത്തിൽവെച്ച് ഏറ്റവും ഭംഗിയുള്ള സിന്ദൂരപുഷ്പമാണല്ലോ അവൾ ആവശ്യപ്പെട്ടത്.

പ്രബലരായ ചക്രവർത്തിമാരുടേയും മഹാരാജാക്കന്മാരുടേയും സുൽത്താൻമാരുടേയും ഉദ്യോഗങ്ങളിൽ വാക്കുകൾകൊണ്ടു വർണ്ണിക്കാനാവാത്തത്ര ഭംഗിയുള്ള അനേകതരം ചുവന്ന പുഷ്പങ്ങൾ അയാൾക്കു കാണാൻ കഴിഞ്ഞു. എന്നാൽ അവയിലേതെങ്കിലുമൊന്ന് ലോകത്തിൽവെച്ച് ഏറ്റവും ഭംഗിയുള്ള പൂവാണെന്ന് ഉറപ്പിച്ചു പറയാൻ ആർക്കും സാധ്യമായിരുന്നില്ല. വ്യാപാരികളെന്നയും അക്കാര്യം തീർച്ചയില്ലായിരുന്നു. വിശ്വസ്തതയുന്മാരോടൊപ്പം വ്യാപാരി എണ്ണമാറ മണലാരണ്യങ്ങളും ഘോരവനങ്ങളും കടന്ന് യാത്ര തുടർന്നു. പെട്ടെന്ന് ഒരു കൂട്ടം കൊള്ളക്കാർ അയാളുടെ സംഘത്തെ ആക്രമിച്ചു. സത്യസന്ധനായ വ്യാപാരി വിലപിടിച്ച് സാധനങ്ങളും വിശ്വസ്തതയുന്മാരേയും ഉപേക്ഷിച്ച് കാട്ടിലേക്കോടി രക്ഷപ്പെട്ടു.

“ദൈവവിരോധികളായ കൊള്ളക്കാരുടെ അടിമയായി ജീവിതകാലം മുഴുവൻ കഴിയുന്നതിൽ ഭേദം വന്യമൃഗങ്ങൾക്കിരയാവുന്നതാണ്,” അയാൾ വിചാരിച്ചു.

അയാൾ നിബിഡമായ, അഗമ്യമെന്നുതന്നെ പറയാവുന്ന വനത്തിനുള്ളിലേക്കു കടന്നു. എന്നാൽ അതുതന്നെത്തന്നെ പറയട്ടെ, ആ ഘോരവനത്തിനുള്ളിലേക്കു കയറുന്തോറും അയാൾക്കു മുന്നോട്ടുപോകാൻ കൂടുതൽകൂടുതൽ എളുപ്പമായിത്തുടങ്ങി! വൻമരങ്ങളും കഠിപ്പെട്ടുകിളികളും അയാൾക്കു കടന്നുപോകാൻ വഴിമാറിക്കൊടുത്തു! സത്യസന്ധനായ വ്യാപാരി അതുതന്നെത്തന്നെത്തന്നെത്തന്നെത്തന്നെത്തന്നെ സംഭവിക്കുന്നതെന്ന് അയാൾക്കു തീരെ മനസ്സിലായില്ല. കാൽച്ചുവട്ടിൽ തെളിഞ്ഞുവന്ന പാതയിലൂടെ അയാൾ നടപ്പു തുടർന്നു. പ്രഭാതം മുതൽ പ്രദോഷംവരെ അയാൾ നടന്നു. ചുറ്റുപാടും ശൂന്യമായിരുന്നു. ചുറ്റുമുള്ള സർവ്വതീര്യവും കൂരിരട്ടിൽ മുക്കിക്കൊണ്ടു് രാത്രി സമാഗതമായി. എന്നാൽ അയാളുടെ കാൽച്ചുവട്ടിൽ മാത്രം വെളിച്ചമുണ്ടായിരുന്നു. അർദ്ധരാത്രിയായിട്ടും അയാൾ നടപ്പു നിർത്തിയില്ല. പെട്ടെന്ന് മുമ്പിൽ ഒരു പ്രകാശം കാണുന്നതായി അയാൾക്കു തോന്നി. മുമ്പോട്ടു ചെല്ലുന്തോറും പ്രകാശത്തിന്റെ ശക്തി കൂടിക്കൂടി വന്നു. ഒടുവിൽ അതു് പകൽവെളിച്ചംപോലെ ഉജ്ജ്വലമായിത്തീർന്നു. എങ്കിലും വിറകു കത്തുന്ന ശബ്ദമോ മറ്റോതെങ്കിലും ഒച്ചയോ കേൾക്കാനുണ്ടായിരുന്നില്ല. അയാൾ ഒരു തുറസ്സായ പ്രദേശത്തു് എത്തിച്ചേർന്നു. അതിന്റെ ഒരു നടുവിൽ



സ്വർണ്ണത്തിനേറും വെള്ളിയുടേയും രത്നങ്ങളുടേയും തിളക്കംകൊണ്ട് പ്രകാശമാനമായ ഒരു രാജകൊട്ടാരം നിന്നിരുന്നു. കൊട്ടാരം ജ്വലിച്ചുകൊണ്ടിരുന്നെങ്കിലും അവിടെയും തീയുണ്ടായിരുന്നില്ല. ഉദിച്ചയർന്നു നിൽക്കുന്ന സൂര്യനെപ്പോലെയായിരുന്നു അത്. അങ്ങോട്ടു നോക്കിയപ്പോൾ അയാളുടെ കണ്ണുകൾ വേദനിച്ചു. കൊട്ടാരത്തിന്റെ ജനാലകളെല്ലാം തുറന്നുകിടന്നിരുന്നു. അകത്തുനിന്ന് മധുരസംഗീതം ഉതിർന്നുകൊണ്ടിരുന്നു.

ചുവന്ന പരവതാനി വിരിച്ചതും സ്വർണ്ണക്കൈവരിയുള്ളതുമായ ഒരു കോണിയിലൂടെ വ്യാപാരി കൊട്ടാരത്തിനകത്തു കയറി. അയാൾ ധൈര്യമവലംബിച്ച് ആദ്യത്തെ മുറിയിൽ പ്രവേശിച്ചു. പിന്നീട് രണ്ടാമത്തേയും മൂന്നാമത്തേയും നാലാമത്തേയും മുറികളിൽ കയറിനോക്കി. അവിടെയും ആത്മ ഉണ്ടായിരുന്നില്ല. പത്തു മുറികൾ കയറിയിറങ്ങിയിട്ടും അയാൾക്ക് ഒരു ജീവിയേയും കാണാൻ കഴിഞ്ഞില്ല. ഏകിലും എല്ലാ മുറികളും രാജോചിതമായ ആഡംബരത്തോടെ സജ്ജമാക്കപ്പെട്ടിരുന്നു. ഇത്രയേറെ സ്വർണ്ണവും വെള്ളിയും രത്നങ്ങളും ആനക്കൊമ്പുകളും അയാൾ അതിനുമുമ്പൊരിക്കലും കണ്ടിട്ടില്ല.

അജ്ഞമായ ആ സമ്പൽസമൃദ്ധിയും അവിടെ ഉടമസ്ഥനേയോ ഭൃത്യനേയോ കാണാനില്ലെന്ന വസ്തുതയും വ്യാപാരിയെ അതൃപ്തനാക്കി. അപ്പോഴും അവിടെ മധുരസംഗീതം അനർഗ്ഗളമായി ഒഴുകിക്കൊണ്ടിരുന്നു. ഒടുവിൽ വ്യാപാരി സ്വയം പറഞ്ഞു:

“ആഡംബരമൊക്കെ അതിഗംഭീരമായിരിക്കുന്നു. പക്ഷേ ഇവിടെ വിശപ്പടക്കാൻ യാതൊന്നുമില്ല.”

വ്യാപാരി അതു പറഞ്ഞു കഴിയുമ്പോൾ അവിടെ ഒരു തീന്മേശ പ്രത്യക്ഷപ്പെട്ടു. സ്വർണ്ണപ്പാത്രങ്ങളിലും വെള്ളിപ്പാത്രങ്ങളിലുമായി പലതരം വീഞ്ഞുകളും പലഹാരങ്ങളും അതിൽ നിറത്തിവച്ചിരുന്നു. വ്യാപാരി മേശയ്ക്കടുത്തിരുന്ന് മതിയാവോളം തിന്നുകയും കുടിക്കുകയും ചെയ്തു—അയാൾ അന്ന് ഒന്നും കഴിച്ചിരുന്നില്ല. അത്രയും സ്വാദുള്ള വിഭവങ്ങൾ അയാൾ അതിനുമുമ്പൊരിക്കലും രുചിച്ചിട്ടില്ല. വയർ നിറഞ്ഞപ്പോൾ അയാളെണ്ണീറു. തൽക്ഷണംതന്നെ മേശയും അതിന്മേലുണ്ടായിരുന്ന സാധനങ്ങളും അപ്രത്യക്ഷമായി. അപ്പോഴും സംഗീതം അനർഗ്ഗളം ഒഴുകിക്കൊണ്ടിരുന്നു.

അവിടെ നടക്കുന്ന ആ മഹാത്തുടങ്ങൽ സത്യസന്ധനായ വ്യാപാരിയെ



ആശ്ചര്യപരതന്ത്രനാക്കി. മനോഹരമായി അലങ്കരിക്കപ്പെട്ട മുറികളിലൂടെ നടക്കുന്നതിനിടയിൽ അയാൾ സ്വയം പറഞ്ഞു:

“കാച്ചു സമയം കിടന്നു” ഒന്നാങ്ങാൻ കഴിഞ്ഞെങ്കിൽ...”

തൽക്ഷണംതന്നെ വെൺമുത്തുകൾ തൂങ്ങിക്കിടക്കുന്ന വെള്ളിമേൽക്കെട്ടിയോടു കൂടിയ ഒരു സ്വർണ്ണക്കെട്ടിൽ അയാളുടെ മുമ്പിൽ പ്രത്യക്ഷപ്പെട്ടു. അതിൽ മാർദ്ദവമേറിയ ഒരു തൂവൽക്കിടക്ക വിരിച്ചിരുന്നു.

ഈ പുതിയ അത്തുതം കണ്ടു വ്യാപാരി പൂർവ്വാധികം അമ്പരന്നു. എങ്കിലും അയാൾ കട്ടിലിൽ കയറിക്കിടന്നു മേൽക്കെട്ടിയുടെ മുത്തലുകൾക്കു തൂക്കിയിട്ട പട്ടുങ്ങാരികൾ താഴ്ത്തിയിട്ടു. മുറിയിൽ സന്ധ്യാസമയത്തേതുപോലുള്ള നേരിയ ഇരുൾ പരന്നു. സംഗീതസ്വരം അകന്നകന്നു പൊയ്ക്കൊണ്ടിരുന്നു. “സ്വപ്നത്തിലെങ്കിലും ഏനിക്കെന്റെ പുത്രിമാരെ ഒരു കാണാൻ കഴിഞ്ഞിരുന്നെങ്കിൽ!” ഒരു നെടുവീർപ്പോടെ വ്യാപാരി വിചാരിച്ചു. ആ നിമിഷത്തിൽ അയാൾ ഗാഢനിദ്രയിലാണു്.

വ്യാപാരി കണ്ണു തുറന്നപ്പോൾ സൂര്യൻ പൊക്കമുള്ള ഓക്കമരങ്ങൾക്കു മുകളിൽ എത്തിയിരുന്നു. സൗന്ദര്യവും സൗശീല്യവും സൗമനസ്യവും ഒത്തിണങ്ങിയ തന്റെ ഓമനപ്പുത്രിമാരെ സ്വപ്നം കണ്ടുകൊണ്ടാണു് അയാൾ രാത്രി മുഴുവൻ ഉറങ്ങിയതു്. മുത്ത രണ്ടു പുത്രിമാരും ഉല്ലാസവതികളായിരുന്നു. എന്നാൽ തന്റെ കണ്ണിലുണ്ണിയായ ഇളയ മകൾ ദുഃഖിതയായി ഇരിക്കുന്നതാണു് അയാൾ സ്വപ്നത്തിൽ കണ്ടതു്. മുത്ത പുത്രിമാർക്കു് ധനികരായ വരന്മാർ വന്നുചേർന്നെന്നും പിതാവു തിരിച്ചുവരുന്നതിനു മുമ്പുതന്നെ അവർ വിവാഹിതകളാകാൻ തീരുമാനിച്ചെന്നും എന്നാൽ ഏറ്റവും സുന്ദരിയായ ഇളയ മകൾ അച്ഛൻ വരുന്നതുവരെ വിവാഹത്തെപ്പറ്റി ചിന്തിക്കുകപോലുമില്ലെന്നു് ശപഥംചെയ്തിരിക്കുകയാണെന്നും അയാൾ സ്വപ്നം കണ്ടു. അതിനാൽ ഒരു സമയംതന്നെ അയാൾക്കു് സന്തോഷവും ദുഃഖവും തോന്നി.

കട്ടിലിൽനിന്നു താഴെയിറങ്ങിയപ്പോൾ തനിക്കുവേണ്ടി പുതിയ വസ്ത്രങ്ങൾ തയ്യാറാക്കിവെച്ചിരിക്കുന്നതും ഒരു പളകുപാത്രത്തിൽ വെള്ളം നിറയുന്നതുമാണു് വ്യാപാരി കണ്ടതു്. അയാൾ മുഖം കഴുകി പുതിയ വസ്ത്രങ്ങൾ ധരിച്ചു. അവിടെ നടക്കുന്ന അത്തുതങ്ങൾ കണ്ടുകണ്ടു് അയാൾക്കവെയിൽ വിസ്മയം തോന്നാതായി. ഒരു മേശപ്പാത്തു് ചായയും കാപ്പിയും പലഹാരങ്ങളും പ്രത്യക്ഷപ്പെട്ടു. വ്യാപാരി പ്രാർത്ഥന ചെയ്തിട്ടു് ഭക്ഷണം കഴിച്ചു. പിന്നീടു് സ്വർ

ണ്ണനിറമുള്ള പകൽവെളിച്ചത്തിൽ കൊട്ടാരത്തിന്റെ ഭംഗി കണ്ട് ആസ്വദിക്കാനായി അയാൾ എല്ലായിടത്തും ചുറ്റിനടന്നു.

പച്ചനിറമുള്ള വെണ്ണക്കല്ലുകൊണ്ട് തീർത്ത പടവുകളും സ്വർണ്ണക്കൈവരികളുമുള്ള മറ്റൊരു കോണിവഴി അയാൾ കൊട്ടാരത്തിനു പുറത്തു കടന്നു. അതിമനോഹരമായ ഒരു ഉദ്യാനത്തിലാണ് അയാൾ എത്തിച്ചേർന്നത്. തേൻ കിനിയുന്ന തുടുത്ത പഴങ്ങളുടെ ഭാരംകൊണ്ട് ശിരസ്സ് നമിച്ച നിൽക്കുന്ന വിവിധതരം വൃക്ഷങ്ങൾ. സമരഭ്യം ചൊരിയുന്ന മനോഹരപുഷ്പങ്ങൾ. സ്വർഗ്ഗീയസംഗീതം പൊഴിക്കുന്ന പക്ഷികൾ. മേഘങ്ങളെ എത്തിപ്പിടിക്കുന്ന ജലധാരകൾ. പള്ളികൊണ്ട് നിർമ്മിച്ച തോടുകളിലൂടെ വളഞ്ഞുപുളഞ്ഞൊഴുകുന്ന കൊച്ചുതവികൾ.

സത്യസന്ധനായ വ്യാപാരി അതുതരംകൊണ്ട് വിടർന്ന മിഴികളോടെ അതെല്ലാം നോക്കിക്കണ്ടു. പെട്ടെന്ന് പച്ചപ്പല്ലുകൾ ഇടതൂർന്ന് വളരുന്ന ഒരു ചെറുകുന്നിന്റെ മുകളിൽ ഒരു ചുവന്ന പുഷ്പം നിൽക്കുന്നത് അയാളുടെ ദൃഷ്ടിയിൽ പെട്ടു. അതിന്റെ ഭംഗി പറഞ്ഞറിയിക്കാൻ വാക്കുകൾ പോരാ, വരച്ചുകാണിക്കാൻ ചായങ്ങൾ പോരാ. വ്യാപാരിയുടെ ഹൃദയമിടിപ്പ് ഒരു നിമിഷനേരത്തേക്ക് നിന്നുപോയി. അയാൾ പൂവിന്റെ അടുത്തേക്കു നടന്നു. അതിന്റെ പരിമളം ഉദ്യാനമാകെ പ്രസരിച്ചു. ഉദ്യോഗംകൊണ്ട് വ്യാപാരിയുടെ കൈകാലുകൾ വിറച്ചു. അയാൾ ആദ്യം നിറഞ്ഞ ശബ്ദത്തിൽ വിളിച്ചുപറഞ്ഞു:

“ഇതാണ് ലോകത്തിൽവെച്ച് ഏറ്റവും ഭംഗിയുള്ള സിന്ദൂരപുഷ്പം. എന്റെ ഇളയ മകൾ ആവശ്യപ്പെട്ട പുഷ്പം..”

ഇത്രയും പറഞ്ഞ് വ്യാപാരി സിന്ദൂരപുഷ്പത്തിന്റെ അടുത്തേക്കി അതുപറിച്ചെടുത്തു. ആ നിമിഷത്തിൽ കണ്ണഞ്ചിക്കുന്ന വിധം കൊള്ളിയാൻ മിന്നി. ശക്തിയായി ഇടി മുഴങ്ങി. ഭൂമി വിറകൊണ്ടു. ഭൂമി പിളർന്നുവന്നതുപോലെ ഒരു രൂപം അവിടെ പ്രത്യക്ഷപ്പെട്ടു. മനുഷ്യനും മൃഗവുമല്ലാത്ത ആ രൂപം ദേഹമാസകലം നീണ്ട രോമംകൊണ്ട് മൂടിയ ഒരു ഭീകരസത്വമായിരുന്നു. യേങ്കരശബ്ദത്തിൽ ആ സത്വം അലറി:

“നീ എന്താണ് ചെയ്തത്? എനിക്കു ഏറ്റവും പ്രിയപ്പെട്ട ഈ സിന്ദൂരപുഷ്പം പഠിക്കാൻ നീ എങ്ങിനെ ധൈര്യപ്പെട്ടു? കണ്ണിലെ കൃഷ്ണമണിപോലെ ഞാൻ പഠിപ്പാലിച്ചു വളർത്തിയ പൂവാണിത്. ദിവസവും ഈ പൂ നോക്കിയിരിക്കുകയെന്നതാണ് എന്റെ ഏറ്റവും വലിയ സന്തോഷം. ജീവിതത്തിൽ



എനിക്കുള്ള ഒരേയൊരു സൗഭാഗ്യമാണ് നീ തട്ടിയെടുത്തത്. ഞാൻ നിന്നെ ഒരു ബഹുമാന്യതാതിഥിയെയെന്നപോലെ സ്വീകരിച്ചു. നിനക്ക് ആഹാരവും വിശ്രമവും തന്നു. ഞാൻ കാണിച്ച ഔദാര്യത്തിന്റെ പ്രതിഫലം ഇതാണോ? എങ്കിൽ നീ ഇതിന്റെ ശിക്ഷ അനുഭവിക്കും. ഉടൻതന്നെ മരിക്കാൻ തയ്യാറായിക്കൊള്ളൂ!”

നാലു വശത്തുനിന്നും അനേകം ഭീകരശബ്ദങ്ങൾ ഒരു സമയത്തു് അതു് ഏറ്റെടുത്തു:

“മരിക്കാൻ തയ്യാറായിക്കൊള്ളൂ!”

യേശുക്രൈസ്ത് വ്യാപാരിയുടെ മുട്ടുകൾ വിറച്ചു. ഭീകരനും ഭീമാകാരനുമായ ആ സത്വത്തിന്റെ മുമ്പിൽ മുട്ടുകുത്തി നിന്നുകൊണ്ടു് അയാൾ കേണപേക്ഷിച്ചു:

“ഉദാരമതിയായ ആതിഥേയോ, ആരണ്യത്തിന്റെ അർചനെന്നോ അഗാധതയുടെ അധിപനെന്നോ ഏന്താണു് അങ്ങയെ വിളിക്കേണ്ടതെന്നു് എനിക്കു നിശ്ചയമില്ല. അറിയാതെ ചെയ്തപോയ തെറ്റിനു് അങ്ങ് ഏനിക്കു മാപ്പു തരൂ. എന്നെ കൊല്ലരുതേ! എന്റെ കഥ മുഴുവൻ കേൾക്കാൻ അങ്ങ് സന്നദ്ധസ്സു കാട്ടണം. എനിക്കു് മൂന്നു പെൺകുട്ടികളാണുള്ളതു്. സുന്ദരിമാരും സുശീലകളുമായ മൂന്നു പെൺകുട്ടികൾ. അവർക്കോരോരുത്തർക്കും ഓരോ സമ്മാനം കൊണ്ടുകൊടുക്കാമെന്നു് ഞാൻ അവരോടു് ഏറ്റുറിയുന്നു. മുത്തവരംകു് രത്നഖചിതമായ ഒരു കിരീടം, രണ്ടാമത്തെ മകൾക്കു് ഒരു അത്തുരുകണ്ണാടി, ഇളയ മകൾക്കു് ലോകത്തിൽവെച്ചു് ഏറ്റവും ഭംഗിയുള്ള ഒരു സിന്ദൂരപ്പുഷ്പം. മുത്ത രണ്ടു പുത്രിമാർക്കുമുള്ള സമ്മാനങ്ങൾ ഞാൻ വാങ്ങിക്കഴിഞ്ഞു. എന്നാൽ എത്ര തിരഞ്ഞിട്ടും ഇളയ മകൾക്കുള്ള സമ്മാനം എനിക്കു കിട്ടിയില്ല. ഒടുവിൽ ഞാൻ അതു് അങ്ങയുടെ തോട്ടത്തിൽ കണ്ടെത്തി—ലോകത്തിൽവെച്ചു് ഏറ്റവും ഭംഗിയുള്ള സിന്ദൂരപ്പുഷ്പം. ഇത്രയേറെ ധനികനും പ്രതാപിയും ശക്തനുമായ ഒരു യജമാനൻ തോട്ടത്തിൽ നിൽക്കുന്ന ഒരു ചെറുപുഷ്പം ഞാൻ പഠിച്ചെടുത്താൽ എന്നോടു കോപിക്കയില്ലെന്നു ഞാൻ വിചാരിച്ചു. അറിയാതെ ചെയ്തപോയ അപരാധത്തിനു് അങ്ങ് ഏനിക്കു മാപ്പു തരണം. വീട്ടിൽ പോയി പുത്രിമാരെ കാണാനും ഇളയ മകൾക്കു് ഈ സിന്ദൂരപ്പുഷ്പം നൽകാനും അങ്ങ് എന്നെ അനുവദിക്കണം. അതിനു പകരം എത്ര സ്വർണ്ണം വേണമെങ്കിലും ഞാൻ കൊണ്ടുവന്നു തരാം.”

ഇടിമുഴക്കംപോലുള്ള ഒരു ചിരി കാട്ടി മാറ്റൊലിക്കൊണ്ടു, ആരണ്യത്തിന്റെ അരചനം അഗാധതയുടെ അധിപനമായ ഭീകരസ്വരം വ്യാപാരിയോടു് ഇങ്ങനെ പറഞ്ഞു:

“എനിക്കു നിന്റെ സ്വർണ്ണനാണയങ്ങൾ വേണ്ട. എന്റെ കൈവശമുള്ള സ്വർണ്ണം സൂക്ഷിച്ചുവയ്ക്കാൻതന്നെ ഇവിടെ ഇടം പോരാ. നിനക്കു് ഒരേയൊരു രക്ഷാമാർഗ്ഗമേയുള്ളൂ. നിനക്കു പകരം നിന്റെ പുത്രിമാരിലൊരാളെ ഇങ്ങോട്ടയയ്ക്കാമെന്നു് സത്യം ചെയ്താൽ നിന്നെ ഒരു പോറൽ പോലും ഏല്പിക്കാതെ വീട്ടിലേക്കു തിരിച്ചു വിടാം. മാത്രവുമല്ല, അളന്നാൽ തീരാത്തത്ര ധനവും ഈ സിന്ധുരപ്പുഷ്പവും നിനക്കു സമ്മാനിക്കുകയും ചെയ്യാം. നീ ഇന്നലെ എന്റെ കൊട്ടാരത്തിൽ കഴിഞ്ഞതുപോലെ രാജകീയപ്രൗഢിയോടെ നിന്റെ പുത്രിയ്ക്കു് ഇവിടെ സ്വതന്ത്രമായി ജീവിക്കാം. എനിക്കു് ഇവിടത്തെ ഏകാന്തത അസഹ്യമായിത്തോന്നുന്നു. അതുകൊണ്ടു് കൂട്ടിനൊരാളു വേണം.”

“ഉഭയമതിയായ ആതിഥേയോ, ആരണ്യത്തിന്റെ അരചനം അഗാധതയുടെ അധിപനമായ പ്രഭോ! എന്റെ പുത്രിമാരിലാരും സ്വമനസ്സാലെ ഇവിടെ വരാൻ തയ്യാറായില്ലെങ്കിലോ? വരാൻ സമ്മതിച്ചാൽത്തന്നെ എങ്ങിനെ ഇവിടെ എത്തിച്ചേരും? രണ്ടു വർഷം മുഴുവൻ സഞ്ചരിച്ചാണ് ഞാൻ ഇവിടെ എത്തിയതു്. ഏതെല്ലാം ദേശങ്ങൾ കടന്നെന്നോ ഏതെല്ലാം പാതകൾ താണ്ടിയെന്നോ എനിക്കു നിശ്ചയമില്ല.”

ഭീകരസ്വരം അതിനു മറുപടി പറഞ്ഞതു് ഇങ്ങനെയാണ്:

“നിന്നോടുള്ള സ്നേഹംകൊണ്ടു് സ്വമനസ്സാലെ നിന്റെ പുത്രിമാരിലൊരാൾ ഇവിടെ വരട്ടെ. അവരിലാരും അതിനു തയ്യാറാവുന്നില്ലെങ്കിൽ നീ തിരിച്ചു വന്നു് അതിദാരുണമായ മരണം വരിക്കേണ്ടിവരും. ഇവിടെ എങ്ങിനെ എത്തുമെന്നു് ആലോചിച്ചു് നീ തല പൂണ്ണാക്കേണ്ട. എന്റെ വിരലിൽ കിടക്കുന്ന ഈ മോതിരം ഞാൻ നിനക്കു തരാം. ഈ മോതിരം വലതുകയ്യിലെ ചെറുവിരലിൽ അണിയുന്ന ആൾക്കു് കണ്ണടച്ച തുറക്കുമ്പ്പു് ഉദ്ദിഷ്ടസ്ഥാനത്തെത്താം. ഇപ്പോൾ നിനക്കു വീട്ടിൽ പോകാം. നിന്റെ വാക്കു പാലിക്കാൻ മൂന്നു പകലും മൂന്നു രാത്രിയും ഞാൻ അവധി തന്നിരിക്കുന്നു.”

വ്യാപാരി ഗാഢാലോചനയിൽ മുഴുകി വളരെ നേരം നിന്നു. ഒടുവിൽ അയാൾ ഒരു ഉറച്ച തീരുമാനമെടുത്തു.



“ഒരിക്കൽകൂടി ഏന്റെ പുത്രിമാരെ കാണുകയും അവരെ അനുഗ്രഹിക്കുകയും ചെയ്തിട്ട്”, എന്നെ മരണത്തിൽനിന്നു രക്ഷിക്കാൻ അവരിലാരുമുണ്ടായിരുന്നില്ലെങ്കിൽ ഇവിടെ നിർത്തി വെക്കും ഒരു സത്യക്രിസ്ത്യാനിക്കു ചേർന്ന വിധം മരണം വരിക്കുന്നതായിരിക്കും ഉത്തരം..”

വ്യാപാരി തന്റെ ചിന്തകൾ മറച്ചുവെച്ചില്ല. കാരണം അയാളുടെ ഉള്ളിൽ ശുദ്ധമായിരുന്നു. അയാൾ സത്യസന്ധനാണെന്നു് ഭീകരസ്വഭാവത്തിനു മനസ്സിലായി. അതുകൊണ്ടു് അയാൾ കരാറഴുതി ഒപ്പിട്ടു കൊടുക്കുന്നതിനു മുൻപുതന്നെ ഭീകരസ്വഭാവം സ്വന്തം മോതിരമുറി അയാൾക്കു കൊടുത്തു.

വ്യാപാരി മോതിരം വലതുകയ്യിലെ ചെറുവിരലിൽ അണിയാത്ത താമസം, അയാൾ സ്വന്തം ബംഗ്ലാവിന്റെ വിശാലമായ അകണത്തിലെത്തി. ആ നിമിഷത്തിൽത്തന്നെ കാട്ടിൽവെച്ചു് പിരിഞ്ഞുപോയ അയാളുടെ വിശ്വസ്തസേവകരും ചുമട്ടുതൂക്കങ്ങളും അവിടെ എത്തിച്ചേർന്നു. വ്യാപാരി കൊണ്ടുപോയിരുന്നതിന്റെ മുന്നിരട്ടി വിലപിടിപ്പിച്ചുള്ള സാധനങ്ങൾ ചുമട്ടുതൂക്കങ്ങളുടെ പുറത്തുണ്ടായിരുന്നു. വീട്ടിനുള്ളിൽനിന്നു് ആറ്റാദേശബുദ്ധ്യയർന്നു. പെൺകുട്ടികൾ മുവരും അച്ഛനെ സ്വീകരിക്കാൻ ഓടിയെത്തി. മുത്ത പുത്രിമാർ രണ്ടുപേരുമാണു് ഇളയവളെക്കൊണ്ട് കൂടുതൽ ആറ്റാദേശം പ്രകടിപ്പിച്ചതു്. എന്നാൽ എന്തോ ഒരു ദുഃഖം അച്ഛന്റെ മനസ്സിലെ കാർന്നുതിന്നുന്നുണ്ടെന്നു് പെട്ടെന്നുതന്നെ പെൺകുട്ടികൾക്കു മനസ്സിലായി. സ്വത്തു മുഴുവൻ നഷ്ടപ്പെട്ടോയെന്നു് മുത്ത പുത്രിമാർ രണ്ടുപേരും ഉൾക്കണ്ഠയോടെ അച്ഛനോടു ചോദിച്ചു. എന്നാൽ ഇളയ മകൾക്കു് സ്വത്തിനെപ്പറ്റിയായിരുന്നില്ല ഉൾക്കണ്ഠ. അവൾ അച്ഛനോടു പറഞ്ഞു:

“അച്ഛാ, സ്വത്തിനെപ്പറ്റി ഞാൻ ചിന്തിക്കുന്നതേയില്ല. സ്വത്തു് പിന്നീടുണ്ടാക്കാം. എന്നാൽ അച്ഛന്റെ മനസ്സിലെ ദുഃഖമെന്താണെന്നു് എനിക്കറിയാം..”

വ്യാപാരി മക്കളോടു മറുപടി പറഞ്ഞതു് ഇങ്ങനെയാണു്:

“കുട്ടികളേ! സ്വത്തൊന്നും നഷ്ടപ്പെട്ടിട്ടില്ല. വാസ്തവത്തിൽ മൂന്നാലിരട്ടി വർദ്ധിച്ചിട്ടേയുള്ളൂ. എന്നാൽ മറ്റൊരു ദുഃഖമാണു് എന്നെ അലട്ടുന്നതു്. അതെന്താണെന്നു് നാളെ ഞാൻ നിങ്ങളോടു പറയാം. ഇന്നത്തെ ദിവസം ആനന്ദിക്കുവാനുള്ളതാണു്..”

ഇരുമ്പുപെട്ടികൾ അകത്തേക്കു കൊണ്ടുവരാൻ വ്യാപാരി ഭൃത്യന്മാരോടു് കല്പിച്ചു. അയാൾ മുത്ത മകൾക്കു് സ്വർണ്ണക്കിരീടം കൊടുത്തു. രണ്ടാമത്തെ മ



കാക്കു് അതുതകണ്ണാടി കൊടുത്തു. ഒരു സ്വർണ്ണ പൂപ്പാത്രത്തിൽ വച്ചിരുന്ന സിന്ദൂരപുഷ്പം അയാൾ ഇളയ മകളെ ഏല്പിച്ചു. മുത്ത പുത്രിമാർ രണ്ടു പേരും ആദ്യംകൊണ്ടു തുളളിച്ചാടി. എന്നാൽ സിന്ദൂരപുഷ്പം കണ്ടതോടെ ഇളയ മകൾ പൊട്ടിക്കരയുകയാണു ചെയ്തതു്. അവൾ മനസ്സില്ലാമനസ്സോടെ പൂ വാങ്ങിയിട്ടു് അച്ഛന്റെ കയ്യിൽ ചുംബിച്ചു. ചുടുകണ്ണനീർ അവളുടെ കവിളിലൂടെ ഒഴുകി.

വൈകുന്നേരമായപ്പോഴേക്കും അതിഥികൾ എത്തിത്തുടങ്ങി. ബന്ധുക്കളേയും മിത്രങ്ങളേയും ഉല്ലാസപ്രിയന്മാരേയുംകൊണ്ടു് വ്യാപാരിയുടെ വീടു നിറഞ്ഞു. അതിഥികൾ പാതിരാകഴിഞ്ഞാണു് പിരിഞ്ഞുപോയതു്. അത്ര ഗംഭീരമായൊരു വിരുന്നുസൽക്കാരം അതിനുമുമ്പാരിക്കലും ആ വ്യാപാരിയുടെ വീട്ടിൽ നടന്നിട്ടില്ല. അവിടെക്കണ്ട സ്വർണ്ണപ്പാത്രങ്ങളും വെള്ളിപ്പാത്രങ്ങളും അതിവിശിഷ്ടങ്ങളായ ഭോജ്യങ്ങളും എവിടന്നു വന്നുവെന്നു് അതിഥികളോടൊപ്പം ആതിഥേയനും അതുതപ്പെട്ടു.

പിറ്റേന്നു രാവിലെ വ്യാപാരി മുത്ത മകളെ വിളിച്ചു്, നടന്ന സംഭവങ്ങൾ ആദ്യത്തും വിവരിച്ചു കേൾപ്പിച്ചു. ഭീകരസത്വത്തിന്റെ കൊട്ടാരത്തിൽ പോയി താമസിച്ച് തന്നെ ക്രൂരമായ മരണത്തിൽനിന്നു രക്ഷിക്കാൻ തയ്യാറാണോയെന്നു് അയാൾ അവളോടു ചോദിച്ചു. എന്നാൽ അവൾ അതിന്നു തയ്യാറില്ലായിരുന്നു. അവൾ പറഞ്ഞു:

“സിന്ദൂരപുഷ്പം വേണമെന്നു പറഞ്ഞവൾ പോകട്ടെ. അച്ഛനെ മരണത്തിൽനിന്നു രക്ഷിക്കേണ്ടതു് അവളുടെ കടമയാണു്.”

സത്യസന്ധനായ വ്യാപാരി രണ്ടാമത്തെ മകളെ വിളിച്ചു് കാര്യങ്ങളെല്ലാം പറഞ്ഞു. ഭീകരസത്വത്തിന്റെ അടുത്തു പോകാൻ അവളും തയ്യാറായില്ല. അവൾ പറഞ്ഞു:

“സിന്ദൂരപുഷ്പം വേണമെന്നു പറഞ്ഞവൾ പോകട്ടെ. അച്ഛന്റെ ജീവൻ രക്ഷിക്കാൻ അവളാണു പോകേണ്ടതു്.”

സത്യസന്ധനായ വ്യാപാരി പിന്നീടു് ഇളയ മകളെ വിളിച്ചു് നടന്ന സംഭവങ്ങളെല്ലാം വിവരിച്ചു. കഥ മുഴുവൻ കേൾക്കുന്നതിന്നു മുമ്പുതന്നെ ആ വത്സലപുത്രി അച്ഛന്റെ മുമ്പിൽ മുട്ടു കത്തി നിന്നു് ഇങ്ങനെ അപേക്ഷിച്ചു:

“വന്ദ്യപിതാവേ! എന്നെ ആശീർവദിച്ചാലും.. ഞാൻ ഭീകരസത്വത്തി

ന്റെ അടുത്തേക്കു സ്വമനസ്സാലെ പോവുകയാണ്. ഞാൻ അവിടെ താമസിച്ചുകൊള്ളാം. എനിക്കുവേണ്ടിയാണല്ലോ അച്ഛൻ സിന്ധുരപ്പപ്പം പഠിച്ചെടുത്തത്. അതുകൊണ്ട് അച്ഛന്റെ ജീവൻ രക്ഷിക്കേണ്ടത് എന്റെ കടമയാണ്.”

വ്യാപാരിയുടെ കണ്ണു നിറഞ്ഞു. അയാൾ മകളെ കെട്ടിപ്പിടിച്ചുകൊണ്ടു പറഞ്ഞു:

“സ്നേഹമയിയായ എന്റെ പൊന്നുമോളേ! അച്ഛന്റെ ജീവൻ രക്ഷിക്കാൻ വേണ്ടി ഭീകരസത്വത്തിന്റെ അടുത്തേക്കു പോകാൻ സ്വമനസ്സാലെ തയ്യാറായ നിനക്കു എന്റെ അനുഗ്രഹം എന്നുമെന്നും ഉണ്ടായിരിക്കും. നിനക്കു ആ കൊട്ടാരത്തിൽ സർവ്വവിധ ആഡംബരങ്ങളോടുംകൂടി സസുഖം താമസിക്കാം. എന്നാൽ ആ കൊട്ടാരം എവിടെയാണെന്ന് ആർക്കും അറിയില്ല. നിന്റെ വിവരം ഞങ്ങൾക്കോ ഞങ്ങളുടെ വിവരം നിനക്കോ അറിയാൻ കഴിയില്ല. നിന്റെ ഓമനമുഖം കാണാതെയും നിന്റെ മധുരശബ്ദം കേൾക്കാതെയും ഞാൻ എന്റെ ദുഃഖപൂർണ്ണമായ ജീവിതം എങ്ങിനെ തള്ളിനീക്കുമെന്ന് എനിക്കറിഞ്ഞുകൂടാ.”

ഇളയ മകൾ പിതാവിനോടു പറഞ്ഞു:

“പ്രിയപ്പെട്ട അച്ഛാ! അങ്ങ് ദുഃഖിക്കരുത്. സമ്പൽസമൃദ്ധവും ക്ലേശഹിതവുമായ ഒരു ജീവിതമായിരിക്കും എന്റേത്. എനിക്കു ഭീകരസത്വത്തെ ഭയമില്ല. ഞാൻ അദ്ദേഹത്തിന്റെ എല്ലാ ആജ്ഞകളും ശിരസാ വഹിക്കും. അദ്ദേഹത്തിന് എന്നിൽ കനിവുണ്ടാകുമെന്ന് ഞാൻ പ്രത്യാശിക്കുന്നു. മരിച്ചവരെ ഓർത്തു എന്നപോലെ ജീവിച്ചിരിക്കുന്ന എന്റെ ഓർത്തു ആരും ദുഃഖിക്കരുത്. ദൈവകൃപയുണ്ടെങ്കിൽ ഒരിക്കൽ ഞാൻ തിരിച്ചുവരും.”

മൂന്നു പകലും മൂന്നു രാത്രിയും അതിവേഗം കടന്നുപോയി. വ്യാപാരിക്ക് തന്റെ കണ്ണിലുണ്ണിയായ ഇളയ മകളെ യാത്രയാക്കാൻ സമയമായി. അയാൾ അവളെ കെട്ടിപ്പിടിച്ചു ഉമ്മവെയ്ക്കുകയും ചുട്ടകണ്ണീർകൊണ്ട് അഭിഷേകം ചെയ്യുകയും ചെയ്തു. ഒടുവിൽ അയാൾ ഒരു ഇരുമ്പുപെട്ടി തുറന്ന് ഭീകരസത്വം സജ്ജമാക്കി മോതിരം പുറത്തെടുത്തു മകളുടെ വലതുകയ്യിലെ ചെറുവിരലിൽ അണിയിച്ചു. തൽക്ഷണംതന്നെ അവളും അവളുടെ സകല സാമാനങ്ങളും അപ്രത്യക്ഷമായി.

ഭീകരസത്വത്തിന്റെ കൊട്ടാരത്തിലെ വിശാലമായൊരു മുറിയിലാണ് അവൾ എത്തിച്ചേർന്നത്:



കൊട്ടാരം മുഴുവൻ ചുറ്റിനടന്നു കാണാനായി അവൾ മുറികൾതോറും കയറിയിറങ്ങി. അവിടെക്കണ്ട കാഴ്ചകൾ അവളെ അത്ഭുതപരതന്ത്രയാക്കി. അവൾ വളരെ നേരം അങ്ങിനെ ചുറ്റിനടന്നു. താൻ കാണുന്ന ഓരോ മുറിയും മുപ്പുകണ്ട മുറികളെക്കാരും കൂടുതൽ മനോഹരമാണെന്ന് അവൾക്കു തോന്നി. പിന്നീട് സിന്ദൂരപുഷ്പം വച്ചിരുന്ന സ്വർണ്ണപ്പൂപ്പാത്രം കയ്യിലെടുത്തുകൊണ്ട് അവൾ തോട്ടത്തിലേക്കു നടന്നു. തോട്ടത്തിലെ പക്ഷികൾ അവൾക്കുവേണ്ടി മധുരഗീതം പൊഴിച്ചു. വൃക്ഷങ്ങളും ലതകളും പുഷ്പങ്ങളും ശിരസ്സിളക്കി അവളെ അഭിവാദ്യം ചെയ്തു. അവൾ അടുത്തെത്തിയപ്പോൾ ജലധാരകൾ കൂടുതൽ ശക്തിയിൽ മുകളിലേക്കുയർന്നു. തെളിനീർ നിറഞ്ഞ അരുവികളുടെ ആരവം കൂടുതൽ ഉറക്കെയായി. നടന്നുനടന്ന് അവൾ പുല്ലുമുടിയ ഒരു ചെറുകുന്നിനടുത്തെത്തി. അവളുടെ അച്ഛൻ സിന്ദൂരപുഷ്പം പഠിച്ചെടുത്തത് അവിടെനിന്നായിരുന്നു. സിന്ദൂരപുഷ്പം പഴയ സ്ഥാനത്തു വയ്ക്കാൻവേണ്ടി അവൾ സ്വർണ്ണപ്പാത്രത്തിൽനിന്ന് അതു പുറത്തെടുത്തു. ഉടൻതന്നെ അതു അവളുടെ കയ്യിൽനിന്നു പറന്നു ചെന്നു പഴയ തണ്ടിൽ സ്ഥാനം പിടിച്ചു. അതിന്റെ ശോഭ പതിന്മടങ്ങ് വർദ്ധിച്ചെന്നു തോന്നി.

ഈ മഹാത്ഭുതം കണ്ട് അവൾ വിസ്മയസ്തബ്ധയായി. എങ്കിലും തനിക്കേറാവും പ്രിയപ്പെട്ട സിന്ദൂരപുഷ്പം യഥാസ്ഥാനത്തു എത്തിച്ചേർന്നതിൽ അവൾ സന്തുഷ്ടയായിരുന്നു. അവൾ കൊട്ടാരത്തിനുള്ളിലേക്കു മടങ്ങി. അവിടെ ഒരു മുറിയിൽ തനിക്കുവേണ്ടി ഒരു മേശ ഒരുക്കിയിരിക്കുന്നത് അവൾ കണ്ടു. അവൾ സ്വയം പറഞ്ഞു:

“ആരണ്യത്തിന്റെ അരചനം അഗാധതയുടെ അധിപനുമായ ഭീകരസ്വരൂപം എന്നൊട്ടു കോപിക്കുകയില്ലെന്നും ഉദാരമതിയായ ഒരു യജമാനനെപ്പോലെ എന്നെ സംരക്ഷിക്കുമെന്നും തോന്നുന്നു.”

അവൾ അതു വിചാരിച്ച മാത്രയിൽ ആ മുറിയുടെ വെണ്ണക്കൽച്ചുമരിൽ തീകൊണ്ടെഴുതിയ ഈ വാക്കുകൾ പ്രത്യക്ഷപ്പെട്ടു:

“ഞാൻ ഭവതിയുടെ യജമാനനല്ല, പാദോസനാണ്. ഭവതിയുടെ ഏതു കല്പനയും ശിരസാ വഹിക്കാൻ ഈ ഭാസൻ തയ്യാറാണ്.”

അവൾ വായിച്ചുകഴിഞ്ഞയുടൻ വെണ്ണക്കൽച്ചുമരിലെ തീകൊണ്ടെഴുതിയ ആ സന്ദേശം മാഞ്ഞുപോയി. ഒരു കഞ്ഞെഴുതി തന്നെപ്പറ്റിയുള്ള വിവരങ്ങൾ അച്ഛനെ അറിയിക്കണമെന്ന് പെട്ടെന്നു അവൾക്ക് ആഗ്രഹം തോന്നി. അ





കാര്യം അവൾ വിചാരിച്ചയുടൻതന്നെ കൺമുമ്പിൽ ഒരു സ്വർണ്ണപ്പേനയും മഷിയും കടലാസും പ്രത്യക്ഷപ്പെട്ടു. അവൾ വന്ദ്യപിതാവിനും പ്രിയസഹോദരിമാർക്കും ഇങ്ങനെ എഴുതി:

“എന്നെ ഓർത്തു” കണ്ണീർ വാർക്കുകയോ നെടുവീർപ്പിടുകയോ ചെയ്യേണ്ട കാര്യമില്ല. ഞാനിവിടെ ഒരു രാജകുമാരിയെപ്പോലെയാണു കഴിയുന്നത്. ഈ കൊട്ടാരത്തിന്റെ അധിപനെ ഞാൻ ഇതേവരെ കണ്ടിട്ടില്ല. അദ്ദേഹത്തിന്റെ ശബ്ദം കേട്ടിട്ടുമില്ല. എന്നാൽ വെണ്ണക്കൽച്ചുമരിൽ തീകൊണ്ടു് അദ്ദേഹം എനിക്കൊരു സന്ദേശമെഴുതി. അദ്ദേഹം എന്റെ യജമാനനല്ല, ദാസനാണത്രെ.”

എഴുത്തു മുഴവനാക്കി മുദ്രവച്ചയുടൻ അതു് അപ്രത്യക്ഷമായി. കൂടുതൽ ഏല്പമായ സംഗീതം മുഴങ്ങി. മേശപ്പുറത്തു് സ്വർണ്ണപ്പാത്രങ്ങളിൽ പലഹാരങ്ങളും പാനീയങ്ങളും നിറന്നു. ഓറഞ്ചിനും ക്ഷേണം കഴിച്ചു് അവൾക്കു ശീലമുണ്ടായിരുന്നില്ല. എങ്കിലും അവൾ പ്രസന്നവദനയായി മേശയ്ക്കടുത്തിരിക്കുകയും സംഗീതമാസ്വദിച്ചുകൊണ്ടു് വയർനിറയെ ക്ഷേണം കഴിക്കുകയും ചെയ്തു.

പിന്നീടവൾ വീണ്ടും ഉദ്യാനത്തിലേക്കിറങ്ങി. ക്ഷേണത്തിനുമുമ്പു് അവൾക്കു് ആ ഉദ്യാനത്തിന്റെ പകുതിപോലും കണ്ടുതീർക്കാൻ കഴിഞ്ഞിരുന്നില്ല. എല്ലാ മരങ്ങളും ചെടികളും പൂക്കളും അവളുടെ മുമ്പിൽ തലകുനിച്ചു നിന്നു. പിയർ, പീച്ചു്, ആപ്പിൾ, മുതലായവയുടെ പക്ഷമായ പഴങ്ങൾ “എന്നെ തിന്നണേ! എന്നെ തിന്നണേ!” എന്നു് അവളോടു യാചിക്കുകയാണെന്നു തോന്നി. കറെ നേരം തോട്ടത്തിൽ നടന്നശേഷം നേരമിരുട്ടിത്തുടങ്ങിയപ്പോൾ അവൾ കൊട്ടാരത്തിനുള്ളിലേക്കു മടങ്ങി. അവിടെ ഒരു മേശമേൽ അത്താഴത്തിനുള്ള തുച്ഛമായ അനേകം വിഭവങ്ങൾ നിറത്തിവച്ചിരുന്നു.

അത്താഴം കഴിച്ചിട്ടു് അവൾ വെണ്ണക്കൽച്ചുമരുള്ള മുറിയിലേക്കു പോയി. അവിടുത്തെ ഒരു ഭിത്തിയിലാണു് നേരത്തേ തീകൊണ്ടെഴുതിയ സന്ദേശം പ്രത്യക്ഷപ്പെട്ടതു്. അവൾ ആ ഭിത്തിയിലേക്കു നോക്കി. അത്ഭുതം! അവിടെ വീണ്ടും ഒരു സന്ദേശം പ്രത്യക്ഷപ്പെട്ടു:

“എന്റെ യജമാനത്തിക്കു് സ്വന്തം മുറികളും ഉദ്യാനവും ഇഷ്ടപ്പെട്ടോ? ഇവിടെ കിട്ടുന്ന പരിചരണം തൃപ്തികരമാണോ?”

വ്യാപാരിയുടെ സുന്ദരിയായ ഇളയ മകൾ ആഹ്ലാദഭരിതമായ ശബ്ദത്തിൽ മറുപടി പറഞ്ഞു:

“എന്നെ യജമാനത്തിയെന്നു വിളിക്കരുതേ. അങ്ങ് എന്തെന്നും എന്റെ ഉദാരമതിയായ യജമാനനായിരിക്കുന്നതാണ്” എന്നിരിക്കും. അങ്ങയുടെ ഒരു ഭാര്യത്തിനു നന്ദി. ഇത്ര മനോഹരവും ആഡംബരപൂർണ്ണവുമായ മുറികളും സുന്ദരമായ ഉദ്യാനവും ഭൂമിമേൽ മറ്റൊരാൾക്കും കാണാനാവില്ല. പിന്നെ ഞാൻ ഇങ്ങനെയൊക്കെ ഇഷ്ടപ്പെടാതിരിക്കും? ജീവിതത്തിൽ ഇതിനുമുമ്പൊരിക്കലും ഞാൻ ഇത്തരം മഹാത്തൂതങ്ങൾ കണ്ടിട്ടില്ല. ഇതൊക്കെ യഥാർത്ഥമാണെന്നു വിശ്വസിക്കാൻ പോലും എന്നിരിക്കുകയുണ്ടായില്ല. എങ്കിലും ഒരു കാര്യം എന്നെ അലട്ടുന്നു. എന്നിട്ട് ഓരോന്നും ഈ കൊട്ടാരത്തിൽ കിടന്നുറങ്ങാൻ പേടിയാണ്. ഈ എണ്ണമറ്റ മുറികളിലൊന്നിലും ഞാനല്ലാതെ മറ്റൊരു ജീവിയുമില്ലെന്ന ചിന്ത എന്നെ ഭയപ്പെടുത്തുന്നു.”

ഉടൻതന്നെ ഭിത്തിയിൽ മറ്റൊരു സന്ദേശം പ്രത്യക്ഷപ്പെട്ടു:

“സുന്ദരിയായ എന്റെ യജമാനത്തി, ഭവതി ഒന്നുകൊണ്ടും പേടിക്കേണ്ട. ഓരോന്നുകളും വേണ്ട. ഭവതിയുടെ വിശ്വസ്തത ഇപ്പോൾ ഭവതിയെ കാത്തിരിക്കുന്നുണ്ട്. ഈ കൊട്ടാരത്തിനുള്ളിൽ വേറെയും അനേകം മനുഷ്യാത്മാക്കൾ വസിക്കുന്നുണ്ട്. ഭവതിക്ക് അവരെ കാണാനോ അവരുടെ ശബ്ദം കേൾക്കാനോ കഴിയുന്നില്ലെന്നു മാത്രം. എന്നെപ്പോലെതന്നെ അവരും രാപകൽ ഭവതിയെ കാത്തുസൂക്ഷിക്കുന്നു. ഞങ്ങൾ ഭവതിയെ കണ്ണിലെ കൃഷ്ണമണിപോലെ കാത്തുസൂക്ഷിക്കും.”

വ്യാപാരിയുടെ സുന്ദരിയായ ഇളയ മകൾ കിടപ്പറയിലേക്കു പോയി. കട്ടിലിനരികിൽ അവളുടെ വിശ്വസ്തദാസി കാത്തുനിന്നിരുന്നു. പേടിച്ചുരണ്ടു നിന്ന ആ പെണ്ണിന് യജമാനത്തിയെ കണ്ടപ്പോൾ ആശ്വാസമായി. അവൾ യജമാനത്തിയുടെ പുഷ്പമുഖമായ പാദങ്ങളിൽ കെട്ടിപ്പിടിക്കുകയും പാലുപോലെ വെളുത്ത കരങ്ങളിൽ ചുംബിക്കുകയും ചെയ്തു. ദാസിയെ കണ്ട് യജമാനത്തിയും സന്തോഷിച്ചു. അവൾ തന്റെ വന്ദ്യപിതാവിനേയും ജ്യേഷ്ഠത്തിമാരേയും പരിചാരകരേയും കരിച്ച് ദാസിയോടു ചോദിച്ചു. പിന്നീടവൾ തന്റെ സ്വന്തം അനുഭവങ്ങൾ ദാസിയെ വിവരിച്ചുകേൾപ്പിച്ചു. വെളുപ്പാൻകാലത്താണ് രണ്ടുപേരും ഉറങ്ങിയത്.


വ്യാപാരിയുടെ സുന്ദരിയായ ഇളയ മകൾ തന്റെ ഐശ്വര്യപൂർണ്ണമായ പുതിയ ജീവിതം അങ്ങനെയൊന്നു തുടങ്ങിയത്. ഓരോ ദിവസവും അവൾക്കു ധരിക്കാൻ പുതിയപുതിയ വസ്ത്രങ്ങളും ആഭരണങ്ങളും ലഭിച്ചു. വാക്കുകൾകൊ



ഞ്ഞു വർണ്ണിക്കാൻ കഴിയാത്തത്ര മനോഹരങ്ങളായിരുന്നു അവ. ഓരോ ദിവസവും പുതിയ വിനോദങ്ങൾ അവളെ കാത്തിരുന്നു. കുതിരയില്ലാതെ തനിയെ സഞ്ചരിക്കുന്ന വണ്ടിയിൽ ഇരുണ്ട് കാട്ടിലൂടെ യാത്ര ചെയ്യുമ്പോൾ സംഗീതധ്വനി അവളെ അനുഗമിക്കും. കാട്ടിലെ മരങ്ങൾ അവളുടെ വണ്ടിക്ക് കടന്നു പോകാനായി വഴിമാറിക്കൊടുക്കും. അവൾ സമയം വെറുതെ കളയാതെ പെൺകുട്ടികൾക്ക് പ്രിയപ്പെട്ട തൊഴിലായ തുന്നൽവേലയിൽ മുഴുകി. അവൾ പട്ടുതുന്നിയിൽ സ്വർണ്ണനൂലും വെള്ളിനൂലും കൊണ്ട് പൂക്കൾ തുന്നിച്ചേർത്തു. വെൺമുത്തുകൾ കോർത്തു അവയ്ക്ക് അലങ്കാരം തൂക്കി. താൻ തുന്നിയ തൂവാലകൾ അവൾ അച്ഛന് അയച്ചുകൊടുക്കുക പതിവായിരുന്നു. എന്നാൽ തുന്നിയതിൽവെച്ച് ഏറ്റവും നല്ല തൂവാല അവൾ സമ്മാനിച്ചത് ഉദാരമതിയായ തന്റെ രക്ഷിതാവും അഗാധതയുടെ അധിപനുമായ ഭീകരസത്വത്തിനാണ്. അവൾ വെണ്ണക്കൽ മണ്ഡപത്തിലേക്ക് കൂടുതൽ തവണ പോയിത്തുടങ്ങി. ഉദാരമതിയായ തന്റെ രക്ഷിതാവിനോടു നന്ദിപറയാനും വെണ്ണക്കൽ ഭിത്തിയിൽ തീകൊണ്ട് ആലേഖനം ചെയ്യപ്പെടുന്ന അദ്ദേഹത്തിന്റെ സന്ദേശങ്ങൾ വായിക്കാനുമാണ് അവൾ അവിടെ പോയ്ക്കൊണ്ടിരുന്നത്.

കാലം കടന്നുപോയി. പറഞ്ഞുതീർക്കാൻ സമയം ഏറെ വേണ്ടെങ്കിലും ചെയ്തുതീർക്കാൻ സമയം ഏറെ വേണമല്ലോ. ക്രമേണ വ്യാപാരിയുടെ സുന്ദരിയായ ഇളയ മകൾ തന്റെ പുതിയ ഭവനവും പുതിയ ജീവിതവുമായി ഇണങ്ങിച്ചേർന്നു. ഇരപ്പാൾ അവളെ അതുളുതപ്പെടുത്താനോ ഭയപ്പെടുത്താനോ ഒന്നിനും കഴിയുകയില്ല. നാൾ ചെല്ലന്തോറും അവൾക്ക് തന്റെ ഉദാരമതിയായ യജമാനനോടു കൂടുതൽകൂടുതൽ ഇഷ്ടമായിത്തുടങ്ങി. അദ്ദേഹം തന്നെ യജമാനത്തിയെന്നു വെറുതെ വിളിക്കുകയല്ലെന്നും സ്വന്തം ജീവനെക്കാളുപരി തന്നെ സ്നേഹിക്കുന്നുണ്ടെന്നും അവൾക്കു മനസ്സിലായി. അദ്ദേഹത്തിന്റെ ശബ്ദം കേൾക്കണമെന്നും വെണ്ണക്കൽമണ്ഡപത്തിൽ പോകാതെതന്നെ അദ്ദേഹത്തോടു നേരിട്ട് സംസാരിക്കണമെന്നും അവൾക്ക് ഉൽക്കടമായ ആഗ്രഹം തോന്നി.

അവൾ പല തവണ അപേക്ഷിച്ചിട്ടും ആരണ്യത്തിന്റെ അനുമതിയും അഗാധതയുടെ അധിപനുമായ ഭീകരസത്വം അതു സമ്മതിച്ചില്ല. തന്റെ ശബ്ദം കേട്ടാൽ അവൾ പേടിച്ചുപോകുമെന്ന് ഭീകരസത്വത്തിന് അറിയാമായിരുന്നു. എന്നാൽ അവൾ പിന്മാറിയില്ല. തന്നോടു സംസാരിക്കണമെന്നാണ് അവൾ ദിവസവും സത്വത്തോടു യാചിച്ചുകൊണ്ടിരുന്നത്. ഒടുവിൽ സത്വം അവളെ





ടെ ഇംഗിതത്തിനു വഴങ്ങി. വെണ്ണകൾഭിത്തിയിൽ അവസാനമായി ഭീകര സത്വം ഇങ്ങനെയൊരു സന്ദേശം കുറിച്ചിട്ടു:

“ഇന്നു തോട്ടത്തിൽ വാണം. ഇലകളും ശാഖകളും പുഷ്പങ്ങളും കെട്ടുപിണഞ്ഞുകിടക്കുന്ന ഭവതിയുടെ പ്രിയപ്പെട്ട വള്ളിക്കടിലിൽ വന്നിരുന്നിട്ടു” ഇങ്ങനെ പറയുക: ‘എന്റെ വിശ്വസ്തദാസാ, എന്നോടു സംസാരിക്കൂ!’”

ഒരു നിമിഷം പോലും പാഴാക്കാതെ വ്യാപാരിയുടെ സന്ദരിയായ പുത്രി തോട്ടത്തിലേക്കോടി. അവൾ വള്ളിക്കടിലിൽ ചെന്നിരുന്നു” ഇങ്ങനെ പറഞ്ഞു:

“ഉദാരമതിയായ എന്റെ യജമാനാ, അങ്ങയുടെ ശബ്ദം കേട്ടു” ഞാൻ ഭയപ്പെടുകയില്ല. എന്നോടു” ഇത്രയേറെ കനിവു കാണിക്കുന്ന അങ്ങയുടെ ശബ്ദം ഒരു വന്യമൃഗത്തിന്റെ ഗർജ്ജനം പോലെ ആണെങ്കിൽപോലും ഞാൻ പേടിക്കില്ല. എന്നോടു സംസാരിക്കാൻ മടിക്കരുതേ.”

വള്ളിക്കടിലിനു പിന്നിൽ ആരോ നെടുവീർപ്പിടുകയും പതിഞ്ഞതെങ്കിലും ഭയങ്കരവും കർണ്ണകരോരവുമായ ശബ്ദത്തിൽ എന്തോ പറയുകയും ചെയ്തു. വ്യാപാരിയുടെ മകൾ അതു കേട്ടു” ഞെട്ടിപ്പോയി. എങ്കിലും ഉടൻതന്നെ അവൾ ധൈര്യം വീണ്ടെടുത്തു. ഉള്ളിലെ ഭയം അവൾ പുറത്തു കാട്ടിയില്ല. പിന്നീടു” ഭീകരസത്വത്തിന്റെ ഭയാർദ്രവും സ്നേഹപൂർണ്ണവുമായ വാക്കുകൾ അവൾ സന്തോഷത്തോടെ കേട്ടുതുടങ്ങി.

അതിനുശേഷം എന്നും പകൽ മുഴുവൻ അവർ സംസാരിച്ചുകൊണ്ടിരിക്കുക പതിവായി. ഉദ്യാനത്തിൽ ഉലാത്തുമ്പോഴും കാട്ടിലൂടെ സഞ്ചരിക്കുമ്പോഴും കൊട്ടാരത്തിനുള്ളിൽ വിശ്രമിക്കുമ്പോഴും വ്യാപാരിയുടെ പുത്രി ഇടയ്ക്കിടെ ചൊടിക്കും:

“ഉദാരമതിയായ യജമാനാ, അങ്ങ് ഇവിടെയുണ്ടോ?”

അപ്പോൾ ഭീകരസത്വം മറുപടി പറയും:

“ഭവതിയുടെ എളിയ ദാസൻ ഇവിടെത്തന്നെയുണ്ട്.”

ഭീകരസത്വത്തിന്റെ കർണ്ണകരോരമായ ശബ്ദം ഇപ്പോൾ അവളെ ഒട്ടും ഭയപ്പെടുത്താറില്ല. അവർ നർമ്മഭാഷണത്തിലേർപ്പെട്ടു” മണിക്കൂറുകൾ ചെലവഴിക്കും.

കാലം കൂറെ കടന്നുപോയി. ഭീകരസത്വത്തെ നേരിൽ കാണണമെന്നു” വ്യാപാരിയുടെ പുത്രിക്ക് ആഗ്രഹം തോന്നിത്തുടങ്ങി. എന്നാൽ അവൾ ത

ന്റെ ആഗ്രഹം പലതവണ പ്രകടിപ്പിച്ചിട്ടും ഭീകരസ്വഭാവം അതിനു വഴങ്ങിയില്ല. തന്റെ ഭീകരരൂപം കണ്ടാൽ അവരും തീർച്ചയായും ഭയവിഹ്വലയാകുമെന്ന് ആ-സത്വത്തിന് അറിയാമായിരുന്നു. വാസ്തവത്തിൽ അത്രയ്ക്കു ഭീകരവും ബീഭത്സവുമായ ഒരു രൂപമായിരുന്നു അത്. ഭീകരസ്വഭാവം അവളോടു പറഞ്ഞു:

“ഭവതി എന്നെ അതിനു നിർബന്ധിക്കരുത്. അതിസന്ദർഭമായ ഭവതി ബീഭത്സമായ എന്റെ മുഖവും വികൃതമായ എന്റെ ദേഹവും കാണേണ്ട. എന്റെ ശബ്ദവുമായി ഭവതി ഇപ്പോൾ പരിചയപ്പെട്ടുകഴിഞ്ഞു. നാം ഇപ്പോൾ സൗഹൃദപൂർവ്വം കഴിയുകയാണ്. ഒരു നിമിഷംപോലും നാം പിരിഞ്ഞിരിക്കുന്നില്ല. ഭവതിയോടുള്ള എന്റെ നിസ്സീമമായ സ്നേഹംകൊണ്ട് ഭവതിയുടെ മനസ്സ് അലിഞ്ഞിട്ടുണ്ടെന്നും എനിക്കറിയാം. എങ്കിലും ഈ നിർഭാഗ്യവാന്റെ യോനകവും ബീഭത്സവുമായ രൂപം കണ്ടാൽ ഭാവതി ഇവനെ വെറുക്കുകയും ഭവതിയുടെ സന്നിധിയിൽനിന്ന് ആട്ടിപ്പായിക്കുകയും ചെയ്യും. ഭവതിയെ പിരിഞ്ഞിരിക്കാനാവാതെ ഞാൻ മരിക്കും.”

എന്നാൽ വ്യാപാരിയുടെ പുത്രി വീണ്ടും വീണ്ടും ഭീകരസ്വഭാവത്തെ നിർബന്ധിച്ചുകൊണ്ടിരുന്നു. എത്ര ഭീകരമായ രൂപത്തിനും തന്നെ ഭയപ്പെടുത്താൻ കഴിയുകയില്ലെന്നും ഉദാരമതിയായ തന്റെ യജമാനനെ താൻ എന്നുമെന്നും സ്നേഹിക്കുമെന്നും അവൾ ആണയിട്ടു പറഞ്ഞു.

ഭീകരസ്വഭാവം വളരെക്കാലം ചെറുത്തുനിന്നെങ്കിലും ഒടുവിൽ അവളുടെ കണ്ണിരിനു മുമ്പിൽ കീഴടങ്ങി.

“ഭവതിയുടെ ഇംഗിതത്തിനു വഴങ്ങാതിരിക്കാൻ എനിക്കു കഴിവില്ല. ഭവതിയെ ഞാൻ അത്രയേറെ സ്നേഹിക്കുന്നു. കൈവന്ന സൗഭാഗ്യം സ്വയം വലിച്ചെറിയുകയും സ്വന്തം ശവക്കുഴി തോണ്ടുകയുമാണു ഞാനെന്നും എനിക്കറിയാം. ഇന്നു സന്ധ്യയ്ക്ക് ഭവതി തോട്ടത്തിൽ വന്ന് ഇങ്ങനെ പറയണം: ‘വിശ്വമിത്രമേ, എന്റെ മുമ്പിൽ പ്രത്യക്ഷപ്പെട്ടാലും!’ അപ്പോൾ ഞാൻ എന്റെ ബീഭത്സമായ മുഖവും വികൃതമായ ദേഹവും ഭവതിക്കു കാട്ടിത്തരാം. പിന്നീട് ഇവിടെ താമസിക്കാൻ ഭവതിക്കു വിഷമം തോന്നുകയാണെങ്കിൽ ഭവതിക്കു തിരിച്ചുപോകാം. ഞാൻ തടയുകയില്ല. ഭവതിയുടെ തലയിണയുടെ അടിയിൽ എന്റെ സ്വർണ്ണമോതിരം ഇരിപ്പുണ്ട്. അത് വലത്തുകയ്യിലെ ചെറുപിരലിൽ അണിഞ്ഞാലുടൻ ഭവതിക്കു പിതൃഗൃഹത്തിലെത്താം. പിന്നീടൊരിക്കലും ഭവതി എന്നെ ഓർക്കേണ്ട.”

വ്യാപാരിയുടെ ഇളയ പുത്രി തന്റെ തീരുമാനത്തിൽ ഉറച്ചുനിന്നു. അവൾ അപ്പോൾത്തന്നെ തോട്ടത്തിലേക്കോടി. നിശ്ചിതസമയവും കാത്തു് അവൾ തോട്ടത്തിൽ വളരെനേരം ഇരുന്നു. ഒടുവിൽ സന്ധ്യയായി. അവൾ വിളിച്ചു പറഞ്ഞു:

“വിശ്വസ്തമിത്രമേ, എന്റെ മുമ്പിൽ പ്രത്യക്ഷപ്പെട്ടാലും!”

കരെ അകലെയായി ഭീകരസ്വരം പ്രത്യക്ഷപ്പെട്ടു. അതു് ഒരു പാത മുറിച്ചുകടന്നു് നിമിഷങ്ങൾക്കകം കററിക്കാട്ടിൽ മാഞ്ഞു. വ്യാപാരിയുടെ പുത്രി ഭീകരസ്വരത്തിന്റെനേരെ കൈവീശിയിട്ടു് ബോധരഹിതയായി നിലം പതിച്ചു.

വളരെ നേരം കഴിഞ്ഞാണു് അവൾ കണ്ണു തുറന്നതു്. തന്റെ അടുത്തിരുന്നു് ആരോ തേങ്ങിക്കരയുന്നതും ഹൃദയം നൊന്തു് ഇങ്ങനെ പറയുന്നതും അവൾ കേട്ടു:

“പ്രിയപ്പെട്ടവളേ! വേതി എന്നെ മരണത്തിന്റെ വായിലേക്കു തള്ളി വിടുകയാണു്. ഇനി ഒരിക്കലും എനിക്ക് വേതിയുടെ സുന്ദരാനന്ദം കാണാൻ ഭാഗ്യമുണ്ടാവില്ല. ഈ ദുഃഖം സഹിക്കാനാവാതെ ഞാൻ അകാലത്തിൽ മരിക്കും..”

അനുകമ്പകൊണ്ടു് അവളുടെ ഹൃദയം അലിഞ്ഞു. യേഞ്ഞെ കീഴടക്കിക്കൊണ്ടു് അവൾ പറഞ്ഞു:

“ഉദാരമതിയായ യജമാനാ, അങ്ങു് വിഷമിക്കേണ്ട. അങ്ങയുടെ ഭീകരരൂപം കണ്ടു് ഇനിയൊരിക്കലും ഞാൻ യേപ്പെടുകയില്ല. ഞാനൊരിക്കലും അങ്ങയെ പിരിഞ്ഞുപോവുകയുമില്ല. ഇനി അങ്ങയുടെ യഥാർത്ഥരൂപത്തിൽ എന്റെ കൺമുമ്പിൽ പ്രത്യക്ഷപ്പെട്ടാലും. ആദ്യത്തെ തവണയായതുകൊണ്ടാണു് ഞാൻ പേടിച്ചതു്..”

ആരണ്യത്തിന്റെ അരചനം അഗാധതയുടെ അധിപനുമായ ആ ഭീകരസ്വരം അറപ്പും ഭയവും ജനിപ്പിക്കുന്ന തന്റെ ബീഭത്സരൂപത്തിൽ അകലെ ഓടത്തു് പ്രത്യക്ഷപ്പെട്ടു. എന്നാൽ എത്ര വിളിച്ചിട്ടും വ്യാപാരിയുടെ പുത്രിയുടെ അടുത്തു ചെല്ലാൻ അതു് ധൈര്യപ്പെട്ടില്ല. പിറേറന്നു് പകൽവെളിച്ചത്തിൽ അവൾ ഭീകരസ്വരത്തെ വീണ്ടും കണ്ടു. വല്ലാത്ത ഭയം തോന്നിയെങ്കിലും അവളതു പുറത്തു കാട്ടിയില്ല. ക്രമേണ അവളുടെ ഭയം നിശ്ശേഷം മാറി. സദാസമയവും അവർ ഒരുമിച്ചിരുന്നു് സംസാരിക്കുക പതിവായി. അവർ ഒരുമി

ച്ചിരസ്സ് ആഹാരം കഴിക്കും. തെമിച്ചു തോട്ടത്തിലൂടെ ഉലാത്തും. കതിരയെ പൂട്ടാതെ തനിയെ ഓടുന്ന വണ്ടിയിൽ ഒരുമിച്ചു കാട്ടിലൂടെ സവാരിചെയ്യും.

കാലം കരെ കടന്നുപോയി. ഒരു ദിവസം രാത്രി ഉറക്കത്തിൽ വ്യാപാരിയുടെ പുത്രി അച്ഛൻ സുഖമില്ലെന്ന് സ്വപ്നം കണ്ടു. അത് അവളെ അത്യന്തം ദുഃഖിതയാക്കി. അവളുടെ ദുഃഖവും കണ്ണീരും കണ്ടപ്പോൾ ഭീകരസത്വത്തിനു സങ്കടമായി. അവളുടെ ദുഃഖത്തിനു കാരണമെന്തെന്ന് സത്വം അന്വേഷിച്ചു. അവൾ താൻ കണ്ട സ്വപ്നത്തെപ്പറ്റി പറയുകയും വീട്ടിൽ പോയി അച്ഛനേയും സഹോദരിമാരേയും കണ്ടിട്ടു വരാൻ സത്വത്തോടു അനുവാദം ചോദിക്കുകയും ചെയ്തു. ഭീകരസത്വം ഇങ്ങനെ മറുപടി പറഞ്ഞു:

“വേതി എന്നോടു അനുവാദം ചോദിക്കുന്നത് എന്തിനാണ്? എന്റെ സ്വർണ്ണമോതിരം വേതിയുടെ കൈവശമുണ്ടല്ലോ. അത് വലതുകയ്യിലെ ചെറുവിരലിൽ അണിഞ്ഞാലുടൻ വേതി പിതൃസന്നിധിയിലെത്തും. അവിടെ എത്ര കാലം വേണമെങ്കിലും വേതിക്കു താമസിക്കാം. പക്ഷേ ഒരു കാര്യം ഓർക്കണം. മൂന്ന് പകലും മൂന്ന് രാത്രിയും കഴിഞ്ഞ് വേതി തിരിച്ചുവന്നില്ലെങ്കിൽ പിന്നീടു വേതി എന്നെ ജീവനോടെ കാണുകയില്ല. ആ നിമിഷം ഞാൻ മരിക്കും. വേതിയെ പിരിഞ്ഞ് ജീവിക്കാൻ എനിക്കു കഴിവില്ല. ഞാൻ വേതിയെ അത്രമാത്രം സ്നേഹിക്കുന്നു.”

മൂന്ന് പകലും മൂന്ന് രാത്രിയും കഴിയുന്നതിന് ഒരു മണിക്കൂർ മുമ്പുതന്നെ താൻ കൊട്ടാരത്തിൽ തിരിച്ചെത്തുമെന്ന് അവൾ ഭീകരസത്വത്തിനു വാക്കു കൊടുത്തു. ഉദാരമതിയായ യജമാനനോടു യാത്രപറഞ്ഞിട്ട് അവൾ പൊന്നോതിരം വലതുകയ്യിലെ ചെറുവിരലിൽ അണിഞ്ഞു. ആ നിമിഷംതന്നെ അവൾ സ്വഗൃഹത്തിലെ വിശാലമായ അങ്കണത്തിൽ എത്തിച്ചേർന്നു.

അച്ഛനും ജ്യേഷ്ഠത്തിനും അവളെ കെട്ടിപ്പിടിച്ചു. വാത്സല്യപ്രകടനങ്ങൾ ക്ഷശേഷം ഭീകരസത്വത്തിന്റെ കൊട്ടാരത്തിലെ തന്റെ ജീവിതത്തെപ്പറ്റി അവൾ വിവരിച്ചു പറഞ്ഞു. തന്റെ പുത്രി രാജകീയപ്രാഥമ്യമോടെയാണു കഴിയുന്നതെന്നും ഭീകരനായ യജമാനനോടു സ്നേഹപൂർവ്വം പെരുമാറാൻ അവൾക്കു കഴിയുന്നുണ്ടെന്നും അയാളെ ഒട്ടും ഭയമില്ലെന്നും അറിഞ്ഞ് വ്യാപാരി സന്തോഷിച്ചു. വ്യാപാരിക്കാകട്ടെ ഭീകരസത്വത്തെപ്പറ്റി ഓർക്കാൻതന്നെ ഭയമാണ്. അനജത്തിയുടെ ആർഭാടപൂർണ്ണമായ ജീവിതത്തെപ്പറ്റിയും അവൾക്കു

ഭീകരസ്വത്വത്തിന്റെ മേലുള്ള സ്വാധീനശക്തിയെപ്പറ്റിയും കേട്ടപ്പോൾ ജ്യേഷ്ഠത്തിമാർക്ക് അവളോടു് അസൂയയാണുണ്ടായതു്.

ആദ്യത്തെ ദിവസം ഒരു നാഴികപോലെ അതിവേഗം കടന്നുപോയെന്നു് അവർക്കു തോന്നി. രണ്ടാംദിവസം ഒരു നിമിഷംപോലെ പറന്നുപോയി. മൂന്നാം ദിവസം പുലർന്നു. ഭീകരസ്വത്വത്തിന്റെ അടുത്തേക്കു് തിരിച്ചുപോകേണ്ടെന്നു് ജ്യേഷ്ഠത്തിമാർ അനിയത്തിയെ ഉപദേശിച്ചു.

“ഭീകരസ്വത്വം മരിച്ചുപൊയ്ക്കോട്ടെ. നമുക്കെന്താണു ചേതം?” അവർ പറഞ്ഞു.

എന്നാൽ അനിയത്തിക്കു് അതു കേട്ടപ്പോൾ അവരോടു് ദേഷ്യം തോന്നി. അവൾ പറഞ്ഞു:

“എന്റെ യജമാനൻ എന്നോടു കാണിക്കുന്ന ഔദാര്യത്തിന്നും അളവറ സ്നേഹത്തിന്നും പ്രതിഫലമായി ഞാൻ അദ്ദേഹത്തെ ക്രൂരമായ മരണത്തിലേക്കു തള്ളിവിടണമെന്നാണോ നിങ്ങൾ പറയുന്നതു്? അങ്ങിനെ ചെയ്യാൽപിന്നെ എനിക്ക് ഈ ഭൂമിയിൽ ജീവിച്ചിരിക്കാൻ അവകാശമില്ല. അതിൽഭേദം ഞാൻ വല്ല വന്യമൃഗങ്ങൾക്കും ഇരയാകുന്നതാണു്.”

സത്യസന്ധനായ വ്യാപാരി ഇളയ പുത്രിയുടെ ഈ വാക്കുകൾ കേട്ടു് അവളെ അഭിനന്ദിച്ചു. നല്ലവളും സുന്ദരിയുമായ തന്റെ ഓമനമകൾ ഭീകരസ്വത്വം പറഞ്ഞതിനു് ഒരു മണിക്കൂർ മുമ്പുതന്നെ അങ്ങോട്ടു തിരിച്ചുപൊയ്ക്കോളാൻ അയാൾ സമ്മതിച്ചു. എന്നാൽ ജ്യേഷ്ഠത്തിമാർ കൂടിയാലോചിച്ചു് ഒരു കടിലതരും പ്രയോഗിച്ചു. അവർ വീട്ടിലുള്ള എല്ലാ ഘടികാരങ്ങളും ഒരു മണിക്കൂർ പുറകോട്ടു തിരിച്ചുവച്ചു.

എന്നാൽ യഥാർത്ഥസമയമടുത്തപ്പോൾ വ്യാപാരിയുടെ ഇളയ പുത്രി അസ്വസ്ഥയായിത്തീർന്നു. എന്തുകൊണ്ടോ അവളുടെ ഹൃദയം വേദനിച്ചു. ഉൾക്കണ്ണു അവളെ പിടികൂടി. അവൾ അച്ഛന്റെ ഘടികാരത്തിൽ നോക്കി. ജർമ്മൻ ഘടികാരവും ഇംഗ്ലീഷ് ഘടികാരവും അവൾക്കു പുറപ്പെടാനുള്ള സമയമായിട്ടില്ലെന്നു കാണിച്ചു. ആ സമയത്തെല്ലാം ജ്യേഷ്ഠത്തിമാർ അതുമിതും പറഞ്ഞു് അവളുടെ ശ്രദ്ധ തിരിക്കാൻ ശ്രമിച്ചുകൊണ്ടിരുന്നു. ഒടുവിൽ വ്യാപാരിയുടെ ഇളയ മകൾക്കു് തന്റെ ഹൃദയം പിളർന്നുപോകമെന്നു തോന്നി. അവൾ ഒരു നിമിഷം കളയാതെ അച്ഛനോടു യാത്ര ചോദിച്ചിട്ടു് പൊന്മോതിരം വിരലിലണിഞ്ഞു. ഭീകരസ്വത്വം പറഞ്ഞിരുന്ന അവധിക്കു് ഒരു മിനിട്ടു മുമ്പു് അവൾ



കൊട്ടാരത്തിലെത്തി. ഭീകരസ്വഭാവത്തെ അവിടെയും കാണാനുണ്ടായിരുന്നില്ല. അവർ ഉറക്കെ വിളിച്ചു:

“ഉദാരമതിയായ പ്രഭോ! അങ്ങെവിടെയാണ്? എന്നെ എന്തിനേൽക്കാൻ വരാത്തത് എന്താണ്? പറഞ്ഞിരുന്ന സമയത്തിന് ഒരു മണിക്കൂറും ഒരു മിനിട്ടും മുമ്പ് ഞാനിതാ ഇവിടെ എത്തിയിരിക്കുന്നു.”

ആരും ഉത്തരം പറഞ്ഞില്ല. ശുശാന്തമുകമായിരുന്നു അവിടം. വ്യാപാരിയുടെ പുത്രി ഉൽക്കണ്ഠാകലയായി. അവളുടെ ഹൃദയം പിടഞ്ഞു. തനിക്കു പ്രിയങ്കരമായ സിന്ധുരപ്പൂവും വിരിഞ്ഞുനിൽക്കുന്ന ഇടത്തേക്കു് അവളോടി. വികൃതമായ കൈപ്പത്തികൾക്കുള്ളിൽ സിന്ധുരപ്പൂവും മുറുകെപ്പിടിച്ചുകൊണ്ടു് ഭീകരസ്വഭാവം അവിടെ കമഴ്ന്നുകിടന്നിരുന്നു. സ്വഭാവം ഉറങ്ങുകയാണെന്നാണു് വ്യാപാരിയുടെ പുത്രി വിചാരിച്ചതു്.

അവൾ മെല്ലെ വിളിച്ചു. പക്ഷേ സ്വഭാവം അതു കേട്ടില്ല. അവൾ കരയ്ക്കുകയും ഉറക്കെ വിളിച്ചു. അതുകൊണ്ടും ഫലമുണ്ടായില്ല. സ്വഭാവത്തിന്റെ രോമം ചിടകെട്ടിയ കാലുകളിൽ പിടിച്ചു് അവൾ കലക്കി. എന്നിട്ടും അനക്കമില്ല. ഭീകരസ്വഭാവം ശ്വാസോച്ഛ്വാസം ചെയ്യാതെ മരിച്ചതുപോലെ കിടക്കുകയാണെന്നാണു് അവൾ വിചാരിച്ചതു്.


അവളുടെ കണ്ണുകൾ കലങ്ങി. കാലുകൾ വിറച്ചു. അവൾ മുട്ടു കത്തി വീണു. ഭീകരസ്വഭാവത്തിന്റെ ബീഭത്സമായ ശിരസ്സു് തന്റെ മുമ്പലമായ കരവല്ലികൾകൊണ്ടു് പുണർന്നു് അവൾ കേണു.

“പ്രാണനാഥാ! അങ്ങണീക്കൂ! ഞാൻ അങ്ങയെ സ്നേഹിക്കുന്നു!”

അവൾ അതു പറഞ്ഞുതീരും മുമ്പു് നാലു ദിക്കിലും കൊള്ളിയാൻ മിന്നി. ദിഗന്തങ്ങൾ നട്ടങ്ങമാറു് ഇടിവെട്ടി. സിന്ധുരപ്പൂവും നിന്നിരുന്ന കുന്നിൽ വളുപാതമുണ്ടായി. വ്യാപാരിയുടെ പുത്രി ബോധരഹിതയായി നിലം പതിച്ചു. അവൾ അങ്ങിനെ എത്രനേരം കിടന്നെന്നു് അറിഞ്ഞുകൂടാ. ബോധം വീണപ്പോൾ താൻ വെണ്ണക്കൽ മണ്ഡപത്തിലെ രത്നഖചിതമായ സ്വർണ്ണസിംഹാസനത്തിൽ ഇരിക്കുകയാണെന്നു് അവൾക്കു മനസ്സിലായി. അതിസുന്ദരനായ ഒരു രാജകുമാരൻ അവളെ താങ്ങിപ്പിടിച്ചിരുന്നു.

കിരീടമണിഞ്ഞ ശിരസ്സു കുന്നിച്ചു് രാജകുമാരൻ അവളോടു പറഞ്ഞു:

“എന്റെ സുന്ദരി! നീ എന്റെ ഔദാര്യത്തിനും സ്നേഹത്തിനും പകരമായി എന്നെ ഉള്ളഴിഞ്ഞു സ്നേഹിച്ചു. ബീഭത്സനായ ഒരു ഭീകരസ്വഭാവത്തിന്റെ രൂ





പത്തിൽ എണ്ണ നീ സ്നേഹിച്ചു. ഇപ്പോൾ മനുഷ്യരൂപത്തിൽ നീന്റെ മുമ്പിൽ നിൽക്കുന്ന എണ്ണ നീ ഭർത്താവായി സ്വീകരിച്ചു! ശക്തനും പ്രതാപശാലിയുമായ ഒരു മഹാനാജാവായിരുന്നു എന്റെ അച്ഛൻ. അദ്ദേഹത്തോടു പക വീട്ടാൻ വേണ്ടി ഞാൻ കട്ടിയായിരിക്കുമ്പോൾ ഒരു ദർദ്ദേവത എണ്ണ തട്ടിക്കൊണ്ടുപോയി. അവൾ എണ്ണ ഒരു ഭീകരസ്വത്വമാക്കി മാറി. ആ ഭീകരരൂപത്തിൽ എണ്ണ സ്നേഹിക്കാൻ എണ്ണ വിവാഹം കഴിക്കാൻ സന്ദർശിച്ചതായ ഒരു കന്യക തയ്യാറാവുന്നതുവരെ ഞാൻ ഒരു ഭീകരസ്വത്വമായിത്തുടരുന്നതായിരുന്നു ആ ദർദ്ദേവതയുടെ ശാപം. അതിനൊരു യുവതി തയ്യാറായാൽ എനിക്കു ശാപമൊക്കും ലഭിച്ചു ഞാൻ വീണ്ടും സുഖമായ ഒരു രാജകുമാരനായിത്തീരും. ഞാൻ ഒരു ഭീകരസ്വത്വമായി നീണ്ടു മുപ്പതു സംവത്സരങ്ങൾ കഴിച്ചു. ഇതിനിടയിൽ പതിനൊന്നു യുവതികൾ ഈ കൊട്ടാരത്തിൽ വരികയുണ്ടായി. അവരിലൊരു ഏകദേശത്തിനും ഓരോര്യത്തിനും പകരം എണ്ണ സ്നേഹിക്കാൻ തയ്യാറായില്ല. പശുണ്ടാമതു വന്നതു നീയാണ്. ബീഭത്സരൂപിയായ എണ്ണ സ്നേഹിച്ചു നീ കാത്രമാണ്. അതിനാൽ പ്രതാപശാലിയായ ഒരു രാജാവിന്റെ പത്നിയും വലിയൊരു രാജ്യത്തിന്റെ രാജ്ഞിയുമാകാനുള്ള സൗഭാഗ്യം നിനക്കു കൈവന്നിരിക്കുന്നു.

© മലയാളപരിഭാഷയും ചിത്രങ്ങളും  
പ്രോഗ്രസ്സ് പബ്ലിഷേഴ്സ്, 1982



С. Аксаков  
АЛЕНЬКИЙ ЦВЕТОЧЕК  
на языке малаялам

S. Aksakov  
The Little Scarlet Flower  
in Malayalam

4803010101

70802-749 621-82  
014(01)-82





പ്രോഗ്രസ്സ് പബ്ലിഷേഴ്സ്  
കോസ്റ്റോ



ലാസ്റ്റം ബുക്ക്  
പബ്ലിഷേഴ്സ്

Rc 2 P 5 0